

॥ उज्वलवेङ्कटनाथस्तोत्रम् ॥

.. Ujjvalavenkatanathastotram ..

sanskritdocuments.org

September 11, 2017

.. Ujjvalavenkatanathastotram ..

॥ उज्ज्वलवेङ्कटनाथस्तोत्रम् ॥

Sanskrit Document Information



Text title : ujjvalaveNkaTanAthastotram

File name : ujjvalaveMkaTanAthastotram.itx

Category : vishhnu, venkateshwara, stotra

Location : doc_vishhnu

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Source : Venkatesha Kavyakalapa

Latest update : April 4, 2015

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

September 11, 2017

sanskritdocuments.org



रङ्गे तुङ्गे कवेराचलजकनकनघन्तरङ्गे भुजङ्गे
शेषे शेषे विचिन्वन् जगदवननयं भात्यशेषेऽपि दोषे ।
निद्रामुद्रां दधानो निखिलजनगुणध्यानसान्द्रामतन्द्रां
चिन्तां यां तां वृषाद्रौ विरचयसि रमाकान्त कान्तां शुभान्ताम् ॥ १ ॥

तां चिन्तां रङ्गकृष्णां वृषगिरिशिखरे सार्थयन् रङ्गनाथ
श्रीवत्सं वा विभूषां व्रणकिणमहिराह्वरिक्लृप्तापराधम् ।
धृत्वा वात्सल्यमत्युज्ज्वलयितुमवने सत्कृतौ बद्धदीक्षो
बधन्स्वीयाङ्घ्रियूपे निखिलनरपशून् गौणरज्वाऽसि यज्वा ॥ २ ॥

ज्वालारावप्रनष्टासुरनिवहमहाश्रीरथाङ्गाब्जहस्तं
श्रीरङ्गे चिन्तितार्थान्निजजनविषये योक्तुकामं तदर्हान् ।
द्रष्टुं दृष्ट्या समन्ताज्जगति वृषगिरेस्तुङ्गशृङ्गाधिरूढं
दुष्टादुष्टानवन्तं निरुपधिकृपया श्रीनिवासं भजेऽन्तः ॥ ३ ॥

अन्तः कान्तशिश्रयो नस्सकरुणविलसदृत्तरङ्गैरपाङ्गैः
सिञ्चन्मुञ्चन्कृपाभः कणगणभरितान्प्रेमपूरानपारान् ।
रूपं चापादचूर्डं विशदमुपनयन् पङ्कजाक्षं समक्षं
धत्तां हत्तापशान्त्यै शिशिरमृदुलतानिर्जिताब्जे पदाब्जे ॥ ४ ॥

अब्जेन सदृशि सन्ततमिन्धे हृत्पुण्डरीककुण्डे यः ।
जडिमार्त आश्रयेऽद्भुतपावकमेतं निरिन्धनं ज्वलितम् ॥ ५ ॥

ज्वलितनानानागशृङ्गगमणिगणोदितसुपरभागक
घननिभाभाभासुराङ्गक वृषगिरीश्वर वितर शं मम
सुजनतातातायिताखिलहितसुशीतलगुणगणालय
विसृमरारारादुदित्वररिपुभयङ्करकरसुदर्शन ।
सकलपापापारभीकरघनरवाकरसुदर सादरम्
अवतु मामामाघसम्भृतमगणनोचितगुण रमेश्वर
तव कृपा पापाटवीहितदवहुताशनसमहिमा ध्रुवम्
इतरथाथाथारमस्त्यघगणविमोचनमिह न किञ्चन ॥ ६ ॥

नगधराराराधने तव वृषगिरीश्वर य इह सादर-
रचितनानानामकौसुमतरुलसन्निजवनविभागज-
सुमकृतां तां तां शुभस्त्रजमुपहरन् सुखमहिपतिर्गुरुः

अतिरयायायासदायकभवभयानकशठरिपोः किल ।
 निगमगा गा गायता यतिपरिवृढेन तु रचय पूरुष
 जितसभो भो भोगिराङ्गिरपतिपदार्चनमिति नियोजितः
 इह परं रंरम्यते स्म च तदुदितव्रणचुबुकभूषणे
 इह रमे मे मेघरोचिषि भवति हारिणि हृदयरङ्ग ॥ ७ ॥

गतभये ये ये पदे तव रुचियुता भुवि वृषगिरीश्वर
 विदधते ते ते पदार्चनमितरथा गतिविरहिता इति
 मतिमता तातायिते त्वयि शरणतां हृदि कलयता परि-
 चरणया यायाऽऽयता तव फणिगणाधिपगुरुवरेण तु ।
 विरचितां तांतां वनावलिमुपगते त्वयि विहरति द्रुम-
 नहनगाङ्गां गामिव श्रियमरचयत्तव स गुरुरस्य च
 तदनु तान्तां तां रमां परिजनगिरा द्रुतमवयतो निज-
 शिशुदशाशाशालिनीमपि वितरतो वर वितर शं मम ॥ ८ ॥

ममतया यायाऽऽविला मतिरुदयते मम सपदि तां हर
 करुणया याया शुभा मम वितर तामयि वृषगिरीश्वर
 सदुदयायायासमृच्छसि न दरमप्यरिविदलनादिषु
 मदुदयायायासमीप्ससि न तु कथं मम रिपुजयाय च ।
 मयि दयाया यासि केन तु न पदतां ननु निगद तन्मम
 मम विभो भो भोगिनायकशयन मे मतमरिजयं दिश
 परम याया या दया तव निरवधिं मयि झटिति तामयि
 सुमहिमा मा माधव क्षतिमुपगमत्तव मम कृतेऽनघ ॥ ९ ॥

घटितपापापारदुर्भटपटलदुर्घटनिधनकारण
 रणधरारारात्पलायननिजनिदर्शितबहुबलायन
 दरवरारारावनाशन मधुविनाशन मम मनोधन
 रिपुलयायायाहि पाहि न इदमरं मम कलय पावन ।
 सुतरसासासारदृक्ततिरतिशुभा तव निपततान्मयि
 सहरमो मोमोचु सन्ततमयि भवान्मयि वृषगिरावपि
 प्रतिदिनं ननम्यते मम मन उपेक्षिततदपरं त्वयि
 तदरिपापापासनं कुरु वृषगिरीश्वर सततमुज्वल ॥ १० ॥


उज्वलवेङ्कटनाथस्तोत्रं पठतां ध्रुवाऽरिविजयश्रीः

श्रीरङ्गोक्तं लसति यदमृतं सारङ्गहृदयसारङ्गे ॥ ११ ॥


॥ इति उज्ज्वलवेङ्कटनाथस्तोत्रं संपूर्णम् ॥

Encoded and proofread by Malleswara Rao Yellapragada
malleswararaoy at yahoo.com

From a telugu book veNkaTeshakAvyakalApa

——
.. Ujjvalavenkatanathastotram ..

Searchable pdf was typeset using generateactualtext feature of Xe_{La}TeX 0.99996
on September 11, 2017

——
Please send corrections to sanskrit@cheerful.com

